



## Mo bi Anabi- ki iké Ọlọhun ati ọla Rẹ maa ba a- leere pé: Ewo ninu ẹṣe lo tobi julọ lọdọ Ọlọhun? O sọ pe: "Ki o wa orogun fun Ọlọhun ti o si jẹ pe Oun ni O ṣeda rẹ

Latí ọdọ Abdullahi ọmọ Mas'ud- ki Ọlọhun yonu si i- o sọ pe: Mo bi Anabi- ki iké Ọlọhun ati ọla Rẹ maa ba a- leere pé: Ewo ninu ẹṣe lo tobi julọ lọdọ Ọlọhun? O sọ pe: "Ki o wa orogun fun Ọlọhun ti o si jẹ pe Oun ni O ṣeda rẹ" mo sọ pe: Dajudaju ìyen tobi, mo sọ pe: Léyin naa èwo tún ni? O sọ pe: "Ki o pa ọmọ rẹ; ti o n bẹru ki o maa jẹun pēlu rẹ" mo sọ pe: Léyin naa èwo tún ni? O sọ pe: "Ki o ba iyawo ara adugbo rẹ şe şiná".

[O ni alaafia] [Ohun ti wón fi ẹnu kò lé lórí ni]

Wọn bi Anabi- ki iké Ọlọhun ati ọla Rẹ maa ba a- leere nipa eyi ti o tobi julọ ninu awọn ẹṣe, ó wa sọ pe: Eyi ti o tobi julọ ninu wọn ni ẹbọ nílá, oun ni ki o wa akegbé tabi afijo fun Ọlọhun níbi ijé Ọlọhun Rẹ tabi níbi ijé Oluwa Rẹ tabi níbi awọn orukọ Rẹ ati awọn iroyin Rẹ, ati pe ẹṣe yíí, Ọlọhun- ti ọla Rẹ ga- ko nii şe aforijin rẹ afi pēlu ironupiwada, ti ẹni ti o ba şe e ba ku, o maa şe gbere ninu ina. Léyin naa, ki ọmóniyan pa ọmọ rẹ ni ti ipaya pe ki o maa jẹun pēlu rẹ, ati pe pipa ẹmi jẹ eewẹ, şùgbón ẹṣe rẹ maa tobi ti ẹni ti wọn pa ba jẹ mōlebi ẹni ti o pa ènìyàn, ẹṣe rẹ maa tobi bakannaa nigba ti o ba şe pe erongba ẹni ti o pa eniyan naa ba pa a nitorí ipaya ki ẹni ti wọn pa ma baa ba pin ninu arisiki Ọlọhun. Léyin naa, ki ọkùnrin ba iyawo ara adugbo rẹ şe şina, bii ki o gbiyanju lati tan iyawo ara adugbo rẹ titi o fi maa ba a şe şina ti yoo si gbà fun un, Ati pe şina jẹ eewẹ, şùgbón ẹṣe rẹ maa tobi ti ẹni tí wón bá şe şina ba jẹ iyawo ara adugbo ti Sharia pàṣe şíṣe daadaa si i ati wiwu iwa daadaa si i ati biba a lo lọná ti o daa.

<https://sunnah.global/hadeeth/yo/show/5359>